

पोलिस भरती पूर्व निवासी प्रशिक्षण योजना या योजनेतर्गत सन २०२२-२३ या वर्षामध्ये प्रशिक्षण कार्यक्रम राबविणा-या संस्थाना अनुदान वितरीत करण्याबाबत.

**महाराष्ट्र शासन
अल्पसंख्याक विकास विभाग
शासन निर्णय क्र. पोभप्र-२०२३/प्र.क्र.३५/का-९**

हुतात्मा राजगुरु चौक, मादाम कामा मार्ग, मंत्रालय, मुंबई- ४०० ०३२.

दिनांक : १६ नोव्हेंबर, २०२३.

वाचा :-

- १) शासन निर्णय क्र अवि वि २००९ /प्र.क्र. १८८/०९/कार्यासन १, दि. २७ जुलै, २००९.
- २) शासन निर्णय क्र. अवि वि २००९/ प्र.क्र १८८/०९/कार्यासन १, दि. २९ ऑगस्ट, २००९.
- ३) शासन निर्णय क्र. पोभप्र २०१५/प्र.क्र. २१३/का-९ दि. १७ डिसेंबर, २०२१.
- ४) शासन निर्णय क्र. पोभप्र २०२३/प्र.क्र. ३५/का-९ दि. २९ मार्च, २०२३.
- ५) शासन परिपत्र वित्त विभाग, क्र. अर्थसं-२०२३/प्र.क्र. ४०/अर्थ-३, दि. १२ एप्रिल, २०२३.
- ६) जिल्हाधिकारी, गोंदिया यांचे पत्र क्र. सहा/संकिर्ण/कावि ७०१/२०२३. दि. ४.९.२०२३.
- ७) जिल्हाधिकारी, छत्रपती संभाजीनगर यांचे पत्र क्र. २०२३/अल्पसंख्याक/पोभप्रशी/कावि-१५२ दि. ३०.१०.२३.
- ८) जिल्हाधिकारी, नागपूर यांचे पत्र क्र. अजिदं/गृह/कक्ष १४ (१)/कावि ४७७/२३ दि. ३.९.२०२३. व दि. ३०.१०.२०२३ चे पत्र.

प्रस्तावना :-

राज्यातील अल्पसंख्याक समुदायातील उमेदवारांचे पोलीस भरतीतील प्रमाणात वाढ व्हावी याकरीता राज्यातील प्रत्येक जिल्ह्यामध्ये शासन निर्णय दि. २७ जुलै, २००९ अन्वये पोलीस भरतीपूर्व प्रशिक्षण योजना राबविण्यात येत होती. सदर योजनेत सुधारणा करून शासन निर्णय दि. १७ डिसेंबर, २०२१ अन्वये सदर योजना निवासी स्वरूपात राबविण्याचा निर्णय घेण्यात आला आहे. सुधारित शासन निर्णयानुसार प्रशिक्षण संस्थाना देय अनुदान टप्पा पद्धतीनुसार प्रशिक्षणाच्या सुरुवातीस ५०%, प्रशिक्षण सुरु झाल्यानंतर दोन महिन्याने २५% व प्रशिक्षण पूर्ण झाल्यानंतर प्रशिक्षण घेतलेल्या विद्यार्थ्यांनी पोलीस भरती प्रक्रियेत (लेखीपरीक्षा, शारिरीक चाचणी परीक्षा) भाग घेतल्याचा पुरावा सादर केल्यानंतर उर्वरित २५% या प्रमाणे अनुदान वितरीत करण्यात येते. सन २०२२-२३ या आर्थिक वर्षात सदर प्रशिक्षण कार्यक्रम राबविण्यात येत आहे. त्यानुसार जिल्हाधिकारी, गोंदिया व नागपूर यांनी उपरोक्त संदर्भीय पत्रान्वये प्रशिक्षणाच्या सुरुवातीचे ५०% व प्रशिक्षण सुरु झाल्यापासून दोन महिन्यांनंतरचे २५% असे एकूण ७५% अनुदान वितरीत करण्याकरीता प्रस्ताव सादर केला आहे. तर जिल्हाधिकारी, छत्रपती संभाजीनगर यांनी उपरोक्त संदर्भीय पत्रान्वये प्रशिक्षणाच्या सुरुवातीचे ५०% अनुदान वितरीत करण्याकरीता प्रस्ताव सादर केला आहे. सदर प्रस्तावांची शासन निर्णय दि. १७ डिसेंबर, २०२१ मधील विहित तदतूदीनुसार छाननी करून सन २०२३-२४ या वर्षात या योजनेकरीता अर्थसंकल्पित केलेल्या व उपलब्ध असलेल्या निधीमधून सदर अनुदान वितरीत करण्याची बाब शासनाच्या विचाराधिन होती.

शासन निर्णय:-

निवासी पोलीस भरतीपूर्व परीक्षा प्रशिक्षण योजनेकरिता सन २०२३-२४ या वर्षामध्ये लेखाशिर्ष २२३५ सी २७९ या लेखाशिर्षांतर्गत रु. ७.०० कोटी एवढा निधी अर्थसंकल्पित करण्यात आलेला आहे. वित्त विभागाच्या संदर्भ क्र. ३ च्या दिनांक दि. १२ एप्रिल, २०२३ च्या शासन परिपत्रकान्वये एकूण अर्थसंकल्पित निधीच्या ६० % निधी वितरणास मान्यता प्राप्त झाली आहे. त्यानुसार या योजनेतर्गत २० % च्या प्रमाणात रु. १.४० कोटी एवढा निधी वितरणासाठी

उपलब्ध आहे. उपलब्ध निधीमधून सन २०२२-२३ या वर्षी राबविण्यात येत असलेल्या निवासी पोलिस भरतीपूर्व प्रशिक्षण कार्यक्रमाचे खालील विवणपत्रात दर्शविल्याप्रमाणे स्वराज्य प्रतिष्ठान संस्था, नागपूर व स्पंदन बहुउद्देशीय शिक्षण संस्था, नागपूर या दोन संस्थेस प्रशिक्षणाच्या सुरुवातीचे ५०%, प्रशिक्षण सुरु झाल्यानंतरचे दोन महिन्यांनंतरचे २५% असे एकूण ७५% प्रमाणे प्रत्येकी रु.९,०९,८७५/- असे एकूण रु.१८,०३,७५०/- एवढे अनुदान मंजूर करण्यात येत आहे. तसेच प्रबोधन बहुउद्देशीय शिक्षण संस्था संचलित स्पेक्ट्रम अकॅडमी, औरंगाबाद या संस्थेस प्रशिक्षणाच्या सुरुवातीचे ५०% प्रमाणे रु.६,०९,२५०/- एवढे अनुदान मंजूर करण्यात येत आहे. त्यानुसार उपरोक्त ३ संस्थाना एकूण रु.२४,०५,०००/- (अक्षरी रुपये चौविस लाख पाच हजार फक्त) एवढे अनुदान सन २०२३-२४ या आर्थिक वर्षातील उपलब्ध निधीमधून वितरीत करण्यास शासन मान्यता देण्यात येत आहे.

अ. क्र	जिल्हा	संस्थेचे नाव	प्रशिक्षणा करिता निवड केलेली विद्यार्थी संख्या	मंजूर अनुदानाची रक्कम
१	गोदिया	स्वराज्य प्रतिष्ठान संस्था, नागपूर	५०	रु. ९,०९,८७५/- (प्रशिक्षणाच्या सुरुवातीचे ५०% रु.६०९२५० + प्रशिक्षण सुरु झाल्यापासून दोन महिन्यांनंतरचे २५% रु.३००६२५ असे एकूण ७५% रु.९,०९,८७५/-)
२	नागपूर	स्पंदन बहुउद्देशीय शिक्षण संस्था, नागपूर	५०	रु. ९,०९,८७५/- (प्रशिक्षणाच्या सुरुवातीचे ५०% रु.६०९२५० + प्रशिक्षण सुरु झाल्यापासून दोन महिन्यांनंतरचे २५% रु.३००६२५ असे एकूण ७५% रु.९,०९,८७५/-)
३	छत्रपती संभाजी नगर	प्रबोधन बहुउद्देशीय शिक्षण संस्था संचलित स्पेक्ट्रम अकॅडमी, औरंगाबाद	५०	रु. ६,०९,२५०/- (प्रशिक्षणाच्या सुरुवातीचे ५०%)
			एकूण	रु.२४,०५,०००/- (अक्षरी रुपये चौविस लाख पाच हजार फक्त)

२. उपरोक्त प्रमाणे मंजूर अनुदान अनुक्रमे जिल्हाधिकारी, गोदिया, नागपूर व छत्रपती संभाजीनगर यांना स्वाधीन करण्यात येत आहे. याबाबत संबंधित जिल्हाधिकारी हे नियंत्रक अधिकारी आणि आहरण व संवितरण अधिकारी म्हणून काम पहातील.

३. जिल्हाधिकारी यांनी सदर प्रशिक्षण संस्थेस अनुदान वितरीत करताना संस्थेने उमेदवारांकरीता गणवेश, (दोन हॉप पॅन्ट, दोन टि शर्ट, दोन फुल पॅन्ट, दोन जोडया मोजे) निवास व्यवस्था, भोजन व अल्पोहार व्यवस्था, अभ्यास साहित्य, इ. सुविधा शासन निर्णय दि.१७ डिसेंबर,२०२१ मधील तरतूदीनुसार पुरविण्यात आली किवा

कशी याची खातरजमा करावी. तसेच सदर प्रशिक्षण कार्यक्रम हा शासन निर्णय दि.१७ डिसेंबर,२०२१ अन्वये विहित केलेल्या अटि शर्ती व तरतूदीनुसार सुरु झाला कि नाही याची वेळोवेळी तपासणी करून त्याचा अहवाल शासनास सादर करावा. त्याचबरोबर वितरीत केलेल्या अनुदानाचे उपयोगिता प्रमाणपत्र संबंधित संस्थेकडून प्राप्त करून शासनास सादर करावे. संस्थेने शासन निर्णय दि.१७ डिसेंबर,२०२१ अन्वये विहित केलेल्या अटि शर्तीचे व तरतूदीची पूर्तता न केल्याचे आढळून आल्यास सदर संस्थेविरुद्ध शिस्तभंग विषयक कारवाई प्रस्तावित करण्यात येईल. तसेच संस्थेस वितरीत केलेले अनुदान वसूल करण्याची कार्यवाही करण्यात येईल.

४. या योजनेस होणारा खर्च मागणी क्र.झेड ई ०१, २२३५-समाजिक सुरक्षा व कल्याण,०२ समाज कल्याण ०१७ स्वयंसेवी संस्थाना सहायक अनुदान ०१, अल्पसंख्याकाना सहायक अनुदान (०१) (३२) पोलिस शिपाई भरती पूर्व परिक्षा प्रशिक्षण वर्ग योजनेकरीता विविध संस्थाना सहायक अनुदान (कार्यक्रम) (२२३५ सी २७९) या लेखाशिर्षाखाली सन २०२३-२४ या वर्षाकरीता मंजूर करण्यात आलेल्या अनुदानातून भागविण्यात यावा.

५. सदर शासन निर्णय वित्तीय अधिकार नियम पुस्तिका १९७८ भाग पहिला, वित्त विभाग, शासन निर्णय क्र.विअप्र२०१३/प्र.क्र.३०/२०१३/विनियम,दि.१७ एप्रिल,२०१५ अन्वये प्रशासकीय विभागास प्राप्त झालेल्या अधिकार अंतर्गत किंवा त्या त्या विभागास वेळोवेळी वित्तीय अधिकार नियम पुस्तिका भाग२ अन्वये प्रदान करण्यात आलेल्या अधिकारा नुसार तसेच शासन परिपत्रक वित्त विभाग क्र. अर्थस २०२३/प्र.क्र.४०/अर्थ ३ दि.१२ एप्रिल,२०२३ मधील सर्व अटीची व त्यासोबतच्या परिशिष्टांमधील अटीची पूर्तता होत आहे. त्यास अनुसरून सदर शासन निर्णय निर्गमित करण्यात येत आहे.

६. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२३१११६१६१००७९३१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्र.दा.अंधारे)

कार्यासन अधिकारी, महाराष्ट्र शासन.

प्रत,

१. मा.राज्यपालांचे सचिव
२. मा.मुख्यमंत्री यांचे अपर मुख्य सचिव,
३. मा. मंत्री / मा.राज्यमंत्री (अ.वि.) यांचे खाजगी सचिव,
४. महालेखापाल , १/२ (लेखा व अनुज्ञेयता / लेखा परीक्षा), मुंबई/नागपूर,
५. महासंचालक, माहिती व जनसंपर्क संचालनालय, (प्रसिध्दीसाठी)
६. संबंधित जिल्हाधिकारी, गोदिया, नागपूर व छत्रपती संभाजीनगर.
७. संबंधित प्रशिक्षण संस्था, गोदिया, नागपूर व छत्रपती संभाजीनगर.
८. अधिदान व लेखाधिकारी, मुंबई,
९. निवासी लेखापरीक्षा अधिकारी, मुंबई,
१०. संचालक, लेखा व कोषागारे, मुंबई,.
११. कक्ष अधिकारी कार्यासन-७ / २ (रोखशाखा), अल्पसंख्याक विकास विभाग, मुंबई.
१२. निवडनस्ती(कार्यासन-९)